

Dikjarazzjoni Speċifika ta' Privatezza

Konsultazzjoni pubblika dwar l-użu tas-siti web tal-Kummissjoni msemmija fit-test bhala “konsultazzjoni”

1. GHAN

L-għan ta' din il-konsultazzjoni hu li tingabar informazzjoni dwar l-użu tas-siti web tal-Kummissjoni. Il-konsultazzjoni qed titwettaq taħt ir-responsabbiltà tal-Kap tal-Unità COMM A/5, is-sit web Europa, id-Direttorat-Ġenerali Komunikazzjoni, li qed jaġixxi bhala l-Kontrollur. Ir-riżultati ta' din il-konsultazzjoni se jintużaw biex tittejjeb il-kwalità tas-siti web tal-Kummissjoni Ewropea.

Il-parteċipazzjoni fil-konsultazzjoni hi volontarja.

Peress li din il-konsultazzjoni tigbor u wara tipproċessa d-dejta personali, japplikaw id-Direttiva 2009/136/KE dwar id-drittijiet tal-utenti fir-rigward tan-netwerks u s-servizzi tal-komunikazzjonijiet elettronici u r-Regolament 2001/45/KE dwar il-protezzjoni tal-individwi fir-rigward tal-ipproċessar tad-dejta personali.

L-operazzjonijiet ta' pproċessar tad-dejta personali marbuta mal-organizzazzjoni u mal-ġestjoni ta' din il-konsultazzjoni huma meħtieġa għall-ġestjoni u l-ħidma tal-Kummissjoni, kif awtorizzat mit-Trattati u b'mod aktar speċifiku mill-Artikolu 5 tat-TUE, l-Artikolu 13 tat-TUE u l-Artikoli 244-250 tat-TFUE, u skont l-Artikolu 1 u l-Artikolu 11 tat-TUE.

2. X'INFORMAZZJONI PERSONALI NIĠBRU U B'LIEMA MEZZI TEKNIĊI?

Din il-konsultazzjoni qed titwettaq bl-użu ta' għodda ta' terza parti (SurveyMonkey). L-utenti se jittieħdu fis-sit web ta' SurveyMonkey biex iwiegħbu l-mistoqsijiet tal-konsultazzjoni. Jekk jogħġbok innota li din l-għodda ta' terza parti għandha l-[politika ta' privatezza](#) tagħha stess. Il-parteċipazzjoni f'din il-konsultazzjoni hi volontarja.

Il-konsultazzjoni giet ikkonfigurata b'mod li l-indirizzi IP u l-emails ma jiġux ittraċċati awtomatikament.

Fi tmiem din il-konsultazzjoni, min ikun qed iwiegħeb se jkollu l-għażla li jħalli l-indirizz tal-email tiegħu biex ikun jista' jiġi kkuntattjat għal aktar riċerka dwar is-siti web tal-Kummissjoni. Dan hu volontarju u l-indirizzi tal-email mhux se jinqasmu ma' partijiet terzi.

SurveyMonkey juża l-cookies fis-sit web tiegħu. Aqra iktar dwar it-[tipi ta' cookies fuq dan is-sit](#).

Il-cookies użati mis-sit web Europa biex javżaw lill-utenti dwar din il-konsultazzjoni (permezz ta' pop-up window) ma fihom ebda informazzjoni personali u jibqgħu hemm għal tliet ġimgħat biss.

3. MIN GHANDU AĊĊESS GHALL-INFORMAZZJONI TIEGHEK U LIL MIN TIĠI ŻVELATA?

L-aċċess għad-dejta personali kollha kif ukoll għall-informazzjoni miġbura fil-kuntest ta' din il-konsultazzjoni jingħata biss bis-saħħa ta' UserId/Password lil popolazzjoni definita ta' utenti, mingħajr hsara ta' trażmissjoni possibbli lill-entitajiet responsabbli għall-monitoraġġ jew spezzjoni skont il-leġizlazzjoni tal-UE. Dawn l-utenti huma membri tal-unità tal-Kummissjoni ("Unità Europa" - COMM.A. 5) li qed torganizza l-konsultazzjoni.

Ebda dejta personali ma tgħaddi lil partijiet li jinsabu barra mir-riċevituri u l-qafas legali msemmi.

Il-Kummissjoni Ewropea ma' taqsamx id-dejta personali ma' partijiet terzi għal finijiet ta' tqegħid dirett fis-suq.

4. KIF INHARSU U NISSALVAGWARDJAW L-INFORMAZZJONI TIEGHEK?

Id-dejta personali miġbura u l-informazzjoni kollha relatata mal-konsultazzjoni msemmija hawn fuq jingabru f'kompjuter tas-sottokuntrattur estern kif spjegat hawn fuq, li jaġixxi bħala proċessur, li għandu jggarantixxi l-protezzjoni tad-dejta u l-kunfidenzjalità meħtieġa mir-Regolament (KE) 45/2001.

5. KIF TISTA' TIVVERIFIKA, TBIDDEL JEW THASSAR L-INFORMAZZJONI TIEGHEK?

Jekk trid tivverifika liema dejta personali nħażnet f'ismek mill-kontrollur responsabbli, trid tibdilha, tikkoreġiha jew thassarha, jekk jogħġbok ikkuntattja lill-Kontrollur billi tuża l-informazzjoni ta' kuntatt hawn taħt, billi tiddekrivi b'mod ċar it-talba tiegħek.

6. GHAL KEMM ŻMIEN INZOMMU D-DEJTA TIEGHEK?

Min iwieġeb għal din il-konsultazzjoni se jingħata l-għazla li jħalli l-indirizz tal-email tiegħu għal aktar riċerka.

Din id-dejta personali se tagħmel parti minn lista ta' dettalji ta' kuntatt mogħtija internament lill-istaff tal-Kummissjoni sabiex tkun tista' tiġi kkuntattjat fil-gejjieni fil-kuntest tar-riċerka dwar is-siti web tal-Kummissjoni. Din id-dejta se tinzamm għal sena wara li tagħlaq il-konsultazzjoni.

7. INFORMAZZJONI TA' KUNTATT U RIKORS

Jekk għandek xi mistoqsijiet dwar il-konsultazzjoni, jew dwar kwalunkwe informazzjoni pproċessata fil-kuntest tal-konsultazzjoni, jew dwar id-drittijiet tiegħek, tiddejjaqx tikkuntattja t-tim ta' appoġġ li jopera taħt ir-responsabbiltà tal-Kontrollur:

Unità Europa, DĠ Komunikazzjoni, Kummissjoni Ewropea

Email - [KE webrationalisation](#)